

یوٹیلیٹی بلز

کیا یوٹیلیٹی بل لیٹ ادا کرنے پر
جو زیادہ پیسے چارج کیے جاتے ہیں
یہ سود ہے یا نہیں؟
اور انہیں جمع کرنا گناہ ہے؟

اور کیا اگر بندہ وقت پر بل ادا کرے پھر بھی
یہ سود کا معاملہ ہوا کریڈٹ کارڈ کی طرح
تو کیا یہ جائز ہے یا نہیں؟
کیونکہ آپ کا فتویٰ میں نے
کریڈٹ کارڈ کے بارے میں دیکھا ہے؟



بسم اللہ الرحمن الرحیم
الجواب حامداً ومصلیاً

یوٹیلیٹی بل تاخیر سے ادا کرنے پر جو اضافی رقم لی جاتی ہے وہ سود ہے کیونکہ جو رقم بل میں واجب الاداء ہے وہ دین ہے اور دین پر مدت کی وجہ سے اضافی رقم لینا جائز نہیں ہے، لہذا سود کی ادائیگی سے بچنے کے لئے مقررہ تاریخ کے اندر اندر بل ادا کرنا ضروری ہے، مقررہ تاریخ کے اندر بل ادا کرنے کی صورت میں سودی معاملہ کرنے کا گناہ نہ ہوگا۔

کریڈٹ کارڈ کے بارے میں حکم یہ ہے کہ ڈیبٹ کارڈ یا چارج کارڈ کے ہوتے ہوئے کریڈٹ کارڈ کو استعمال کرنا جائز نہیں ہے، کیونکہ کریڈٹ کارڈ اصلاً سودی معاہدہ کی بنیاد پر جاری ہوتا ہے اور اس میں سود کی ادائیگی کا وعدہ ہوتا ہے اس لئے جہاں کریڈٹ کے علاوہ دوسرے کارڈ میسر ہوں وہاں کریڈٹ کارڈ سے اجتناب کرنا لازم ہے لیکن اگر دوسرے کارڈ مہیا نہ ہو تو کریڈٹ کارڈ کو اس شرط کے استعمال کرنے کی اجازت ہے کہ:

(۱)۔۔۔ حامل بطاقہ (کارڈ ہولڈر) اس بات کا پورا اہتمام کرے کہ وہ معین وقت سے پہلے پہلے ادائیگی کر دے اور کسی بھی وقت سود عائد ہونے کا امکان باقی نہ رہے۔

(۲)۔۔۔ وہ اس کارڈ کو غیر شرعی امور میں استعمال نہ کرے۔

(۳)۔۔۔ اگر ضرورت ڈیبٹ کارڈ یا چارج کارڈ سے پوری ہو تو یہ کارڈ بنوانے سے احتراز کرے۔ (ماخذہ:

تبویب: ۵۱/۸۶۱)

فی فقہ البیوع (ص ۴۶۳)

مثل هذه الشروط قد عمت بها البلوى في زماننا، فان مثل هذه الشروط طوت وجد في كثير من التعاملات، مثل التعامل مع شركة الكهرباء وشركات الهاتف وغيرها، فان شرط غرامة التأخير موجود في جميع ذلك، ولكن يشكل القول بانه لا يجوز للانسان ان يتعاقد مع الشركات للحصول على الكهرباء والهاتف وغير ذلك، بل جرى التعامل على ان الانسان يتعاقد معها من غير تكبير بشرط ان يكون في عزمه ان يودي واجباته في حينها، وانما جيز ذلك لحاجة عامة، فان لم يتيسر الحصول على بطاقة الحسم الفوري، ولا التعاقد مع مصدر البطاقة بان يسحب مبلغ الفاتورة من حساب العامل واشتدت الحاجة الى مثل هذه البطاقة فالمرجوان حامله يعتبر معذور في الدخول في هذا العقد ان شاء الله تعالى بعد اخذ جميع الاحتياطات اللازمة لان لا يلجأ الى دفع الفائدة الربويه۔

والله سبحانه وتعالى اعلم

ابوب

محمد يعقوب عفا الله عنه

دارالافتاء جامعہ دارالعلوم کراچی

۱۰/ جمادی الثانیہ ۱۴۳۷ھ

۲۰/ مارچ ۲۰۱۶ء



الجواب صحیح
بندہ محمد یعقوب عفا اللہ عنہ

دارالافتاء جامعہ دارالعلوم کراچی

۱۰/ جمادی الثانیہ ۱۴۳۷ھ

۲۰/ مارچ ۲۰۱۶ء

